




РЕПУБЛИКА СЕВЕРНА МАКЕДОНИЈА
Универзитет „Св. Кирил и Методиј“ во Скопје
ФАКУЛТЕТ ЗА ШУМАРСКИ НАУКИ, ПЕЈЗАЖНА АРХИТЕКТУРА И
ЕКОИНЖЕНЕРИНГ „ХАНС ЕМ“

ул. „16-та Македонска бригада“, бр. 1, 1000 Скопје
деканат 071 356 241 www.sf.ukim.edu.mk



Република Северна Македонија
Универзитет „СВ. КИРИЛ И МЕТОДИЈ“ во Скопје
Факултет за шумарски науки, пејзажна архитектура
и екоинженеринг „Ханс Ем“

Бр. 28-413/1

26.12 2025 год.
С К О П Ј Е

Врз основа на член 114, а во врска со член 37 став 6 од Законот за високото образование (Службен весник на Република Македонија број 82/2018 и Службен весник на Република Северна Македонија бр. 178/2021 и 58/2024), член 65 од Статутот на Универзитетот „Св.Кирил и Методиј“ во Скопје (Универзитетски гласник бр. 425/2019) и член 44 и 45 од Статутот на Факултетот за шумарски науки, пејзажна архитектура и екоинженеринг „Ханс Ем“ во состав на Универзитетот „Св. Кирил и Методиј“ во Скопје (Универзитетски гласник бр. 467/2019 и бр. 467-Анекс-1/2020), Деканот на Факултетот на ден 26.12.2025 година, ја донесе следната

О Д Л У К А

за распишување на избори за претседател и членови на факултетското студентско собрание на Факултетот за шумарски науки, пејзажна архитектура и екоинженеринг и екоменаџмент „Ханс Ем“ во Скопје

Член 1

Се распишуваат избори за вкупно 13 членови на Факултетското студентско собрание (ФСС) на Факултетот за шумарски науки, пејзажна архитектура и екоинженеринг „Ханс Ем“ од кои 1 (еден) претседател и 12 членови.

Член 2

Изборите за претседател и членови на факултетското студентско собрание ќе се одржат со присуство, со тајно гласање на ден 16.01.2026 година (петок) во период од 9 до 14 часот.

Член 3

Се именува изборна комисија за спроведување на изборите за претседател и членови на факултетското студентско собрание на Факултетот за шумарски науки, пејзажна архитектура и екоинженеринг „Ханс Ем“ во следниот состав:

1. Доц. д-р Михајло Ристески, доцент;
2. Проф. д-р Љупчо Несторовски, редовен професор;
3. Михаил Мицевски, студент;
4. Пепита Накова, студент;
5. Данче Којова, студент.

Комисијата од став 1 на овој член назначува избирачки одбор составен од двајца студенти и еден наставник за спроведување на постапката на изборите.

Член 4

Изборната комисија од член 3 на оваа одлука:

- ја спроведува изборната постапка
- донесува одлука со која констатира дека предложените кандидати ги исполнуваат, односно не ги исполнуваат условите да бидат предложени за членови во факултетското студентско собрание. Во одлуката се наведува личното име на кандидатот, дали има запишано тековен семестар, студиската година, студиската програма и сл. Одлуката од комисијата е конечна;
- ги утврдува резултатите од гласањето;
- составува записник за резултатите од гласањето на факултетот и за крајниот резултат;
- врши други работи со цел спроведување на изборите.

Изборната комисија донесува Упатство со кое се утврдува нејзината работа, го утврдува изгледот на гласачкото ливче, утврдува образец на записник, начинот на гласање и пребројување на гласовите, резултатот од гласањето, известувања, записници и сл., чување и увид во изборната документација и за други прашања поврзани со постапката за организација на изборите, гласањето и утврдување на резултатите од гласањето.

Упатството се објавува на веб-страницата на Факултетот, **најдоцна 7 дена** пред одржување на изборите заедно со Одлуката со која се констатира дали предложените кандидати ги исполнуваат, односно не ги исполнуваат условите.

Член 5

Се задолжува изборната комисија од член 3 на оваа Одлука изборите за претседател и членови на факултетското студентско собрание на Факултетот за шумарски науки, пејзажна архитектура и екоинженеринг „Ханс Ем“ да ги реализира во согласност со Законот за високото образование, Статутот на Универзитетот „Св. Кирил и Методиј“ во Скопје и Статутот на Факултетот за шумарски науки, пејзажна архитектура и екоинженеринг „Ханс Ем“ во состав на Универзитетот „Св. Кирил и Методиј“ во Скопје и Статутот на ФСС при Факултетот за шумарски науки, пејзажна архитектура и екоинженеринг „Ханс Ем“.

Член 6

Кандидатите за претседател и членови во факултетското собрание се предлагаат на собири на студентите по години на студии и студиски програми, односно од секоја студиска година и студиска програма се предлагаат кандидати за претставници во факултетското студентско собрание.

Собириите на студенти на кои ќе се предлагаат кандидати за соодветната студиска група (студиска година и студиска програма) да се спроведат со физичко присуство во просториите на факултетот.

Собириите на студенти ќе се одржат во следните термини:

- Собириите на студенти од студиската програма Шумарство ќе се одржат во следните термини:
 - Прва година, 29.12.2025 година, понеделник со почеток во 10,00 часот;
 - Втора година, 29.12.2025 година, понеделник, со почеток во 09,00 часот;
 - Трета година, 30.12.2025 година, вторник, година со почеток во 11,00 часот;
 - Четврта година, 30.12.2025 година, вторник, со почеток во 12,00 часот.
- Собириите на студенти од студиската програма Пејзажно дизајнирање, ќе се одржат во следните термини:

- Прва година, 29.12.2025 година, понеделник со почеток во 11,00 часот;
 - Втора година, 29.12.2025 година, понеделник, со почеток во 10,00 часот;
 - Трета година, 30.12.2025 година, вторник, година со почеток во 12,00 часот;
 - Четврта година, 30.12.2025 година, вторник, со почеток во 13,00 часот.
- Собирите на студенти од студиската програма Екоинженеринг и екоменаџмент ќе се одржат во следните термини:
- Прва година, 29.12.2025 година, понеделник со почеток во 12,00 часот;
 - Втора година, 29.12.2025 година, понеделник, со почеток во 11,00 часот;
 - Трета година, во 30.12.2025 година, вторник, со почеток во 13,00 часот;
 - Четврта година, 30.12.2025 година, вторник, со почеток во 09,00 часот;

Факултетското студентско собрание го сочинуваат претседателот и 12 претставници од студентите на додипломски студии, и тоа:

- тројца претставници од прва година;
- тројца претставници од втора година;
- тројца претставници од трета година;
- тројца претставника од четврта година;

Член 7

Врз основа на спроведените собири на студенти по години, Изборната комисија ја донесува одлуката од член 4, став 1, алинеја 2 на оваа одлука најдоцна до 08.01.2026 (четврток).

Член 8

Право да избираат и да бидат избрани за членови на факултетското студентско собрание имаат сите редовни студенти на факултетот, кои имаат запишано зимски семестар во учебната 2025/2026 година.

За Претседател на факултетското студентско собрание може да биде избран редовен студент на Факултетот кој има освоено најмалку 90 кредити и до сега да не студира подолго од 5 години на Факултетот за шумарски науки, пејзажна архитектура и екоинженеринг „Ханс Ем“.

За избран претседател и членови на факултетското студентско собрание се смета/сметаат кандидатот/кандидатите кои добиле најмногу гласови од студентите кои гласале.

Член 9

Оваа одлука влегува во сила со денот на донесувањето, а задолжително да се објави на web страната на факултетот и да се достави поединечно до сите студенти на нивните маил адреси.

Скопје,
26.12.2025 година

